

“విరాటపీఠం” - “లీకో కోక్యాణ పారాయణం”

(అధికాశ్వయుజ శుద్ధ ఏకాదశీ)

75

(27.09.2020 ఆదివారము)

॥ ఓం నమో వేంకటేశాయ ॥

గురుధ్యానమ్

గురుర్బ్రహ్మ గురుర్విష్ణుః గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీ గురవే నమః ॥

శ్రీనివాసధ్యానమ్

శ్రీవేంకటేశం లక్ష్మీశం అనిష్టఘ్నమభీష్టదమ్ ।
చతుర్ముఖాఖ్యతనయం శ్రీనివాసం భజేఽనిశమ్ ॥

లక్ష్మీధ్యానమ్

సర్వమంగళమాంగళ్యే శివే సర్వార్థసాధికే ।
శరణ్యే త్ర్యంబకే దేవి నారాయణి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్తపాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షోడశా-ధ్యాయాంతర్గతశ్లోకపారాయణం శ్రీసూర్యాష్టోత్తరశతనామస్తోత్రపారాయణం చ ఆచార్యముఖేన కరిష్యామహే.

శ్రీకృష్ణధ్యానమ్ - అతసీపుష్పసంకాశం హారనూపురణోభితమ్ ।
రత్నకంకణకేయూరం కృష్ణం వందే జగద్గురుమ్ ॥

దేవీధ్యానమ్ - యా దేవి సర్వభూతేషు మాతృరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసాయ విష్ణురూపాయ వ్యాసరూపాయ విష్ణవే ।
నమో వై బ్రహ్మనిధయే వాసిష్ఠాయ నమో నమః ॥



శ్రీయోగోపాఖ్యానమ్



విరాటపర్వణి షోడశోధ్యాయః

జనమేజయ ఉవాచ

అహో దుఃఖతరం ప్రాప్తా కీచకేన పదా హతా ।
 పతివ్రతా మహాభాగా ద్రౌపదీ యోషితాం వరా ॥
 దుఃశలాం మానయన్తి యా భర్తృణాం భగినీం శుభామ్ ।
 నాశపత్ సిన్ధురాజం తం బలాత్కారేణ వాహితా ॥
 కిమర్థం ధర్షణం ప్రాప్తా కీచకేన దురాత్మనా ।
 నాశపత్తం మహాభాగా కృష్ణా పాదేన తాడితా ॥
 తేజోరాశిరియం దేవీ ధర్మజ్ఞా సత్యవాదినీ ।
 కేశపక్షే పరామృష్టా మర్షయిష్యత్యశక్తవత్ ॥
 వైతత్ కారణమల్పం హి శ్రోతుకామోఽస్మి సత్తమ ।
 కృష్ణాయాస్తు పరిక్లేశాన్మనో మే దూయతే భృశమ్ ॥
 కస్య వంశే సముద్భూతః స చ దుర్లలితో మునే ।
 బలోన్మత్తః కథం చాసీచ్ఛ్యాలో మాత్యుస్య కీచకః ॥
 దృష్వ్యాపి తాం ప్రియాం భార్యాం సూతపుత్రేణ తాడితామ్ ।
 వైవ చుక్షుభిరే వీరాః కిమకుర్వత తం ప్రతి ॥

వైశమ్పాయన ఉవాచ

త్వదుక్తోఽయమనుప్రశ్నః కురూణాం కీర్తివర్ధన ।
 ఏతత్ సర్వం తథా వక్ష్యే విస్తరేణైవ పార్థివ ॥
 బ్రాహ్మణ్యాం క్షత్రియాజ్ఞాతః సూతో భవతి పార్థివ ।
 ప్రాతిలోమ్యేన జాతానాం స హ్యేకో ద్విజ ఏవ తు ॥
 రథకారమితీమం హి క్రియాయుక్తం ద్విజన్మనామ్ ।
 క్షత్రియాదవరం వైశ్యాద్విశిష్టమితి చక్షతే ॥





సహ సూతేన సమ్భన్తః కృతపూర్వో నరేశ్వరైః ।
 తథాపి తైర్మహీపాల రాజశబ్దో న లభ్యతే ॥
 తేషాం తు సూతవిషయః సూతానాం నామతః కృతః ।
 ఉపజీవ్య చ యత్ క్షత్రం లబ్ధం సూతేన తత్పురా ॥
 సూతానామధిపో రాజా కేకయో నామ విశ్రుతః ।
 రాజకన్యాసముద్భూతః సారథ్యేఽనుపమోఽభవత్ ॥
 పుత్రాస్తస్య కురుశ్రేష్ఠ మాలవ్యాం జజ్ఞిరే తదా ।
 తేషామతిబలో జ్యేష్ఠః కీచకః సర్వజిత్ప్రభో ॥
 అగ్రజో బలసమ్మత్తస్తేనాసీత్ సూతషట్కృతమ్ ॥
 ద్వితీయాయాం తు మాలవ్యాం చిత్రా హ్యవరజాభవత్ ।
 తాం సుదేష్ఠేతి వై ప్రాహుర్విరాటమహిషీం ప్రియామ్ ॥

అథ సూర్యోజ్ఞోత్తరశతనామస్తోత్రమ్

ధౌమ్యుః ఉవాచ ।

సూర్యోఽర్చమా భగస్త్వస్యై పూషార్కః సవితా రవిః ।
 గభస్తిమానజః కాలో మృత్యుర్ధాతా ప్రభాకరః ॥ 1 ॥
 పృథివ్యాపశ్చ తేజశ్చ ఖం వాయుశ్చ పరాయణమ్ ।
 సోమో బృహస్పతిః శుక్రో బుధోఽఞ్గారక ఏవ చ ॥ 2 ॥
 ఇంద్రో వివస్వాన్ దీప్తాంశుః శుచిః శౌరిః శనైశ్చరః ।
 బ్రహ్మ విష్ణుశ్చ రుద్రశ్చ స్కందో వై వరుణో యమః ॥ 3 ॥
 వైద్యుతో జాఠరశ్చాగ్నిరైంధనస్తేజసాం పతిః ।
 ధర్మధ్వజో వేదకర్తా వేదాంగో వేదవాహనః ॥ 4 ॥
 కృతం త్రేతా ద్వాపరశ్చ కలిః సర్వమలాశ్రయః ।
 కలా కాస్మా ముహూర్తాశ్చ పక్షా మాసా ఋతుస్తథా ॥ 5 ॥



సంవత్సరకరోఽశ్వత్థః కాలచక్రో విభావసుః |
 పురుషః శాశ్వతో యోగీ వ్యక్తావ్యక్తః సనాతనః || 6 ||
 కాలాధ్యక్షః ప్రజాధ్యక్షో విశ్వకర్మా తమోనుదః |
 వరుణః సాగరోఽశుశ్చ జీమూతో జీవనోఽరిహా || 7 ||
 భూతాఽశ్రయో భూతపతిః సర్వభూతనిషేవితః |
 స్రష్టా సంవర్తకో వహ్నిః సర్వస్యాదిరలోలుపః || 8 ||
 అనంతః కపిలో భానుః కామదః సర్వతోముఖః |
 జయో విశాలో వరదః సర్వధాతునిషేచితా || 9 ||
 మనః సుపర్ణో భూతాదిః శీఘ్రుగః ప్రాణధారకః |
 ధన్వంతరిర్ధామకేతురాదిదేవోఽదితేః సుతః || 10 ||
 ద్వాదశాత్మాఽరవిందాక్షః పితా మాతా పితామహాః |
 స్వర్గద్వారం ప్రజాద్వారం మోక్షద్వారం త్రివిష్టపమ్ || 11 ||
 దేహకర్తా ప్రశాంతాత్మా విశ్వాత్మా విశ్వతోముఖః |
 చరాచరాత్మా సూక్ష్మాత్మా మైత్రేయః కరుణాన్వితః || 12 ||
 ఏతద్వై కీర్తనీయస్య సూర్యస్యామితతేజసః |
 నామాష్టకశతం చేదం ప్రోక్తమేతత్ స్వయంబుభవా || 13 ||

సురగణపితృయక్షసేవితం హ్యసురనిశాచరసిద్ధవందితం |
 వరకనకహుతాశనప్రభం ప్రణిపతితోఽస్మి హితాయ భాస్కరం || 14 ||

సూర్యోదయే యః సుసమాహితః పఠేత్ సపుత్రదారాన్ ధనరత్నసంచయాన్ |
 లభేత్ జాతిస్మరతాం నరః సదా ధృతిం చ మేధాం చ స విందతే పుమాన్ || 15 ||

ఇమం స్తవం దేవవరస్య యో నరః ప్రకీర్తయేచ్ఛుచిసుమనాః సమాహితః |
 స ముచ్యతే శోకదవాగ్నిసాగరాత్ లభేత్ కామాన్మనసా యథేప్పితాన్ || 16 ||

|| ఇతి శ్రీమన్మహాభారతే అరణ్యపర్వణి సూర్యాష్టోత్తరశతనామస్తోత్రం సంపూర్ణమ్ ||

అథ నవగ్రహప్రార్థనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽతమనా వా ప్రకృతేస్స్వభావాత్ ।
కరోమి యద్యత్సకలం పఠస్మై నారాయణాయేతి సమర్పయామి ॥

అథ లోకక్షేమప్రార్థనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

